

سفر نامہ یورپ

حافظ راشد الحق حقانی

# ذوق پرواز

(قسط نمبر ۳)

میری نیرنگی و حشت کا عالم کوئی کیا جانے  
بھاریں ساتھ لاوٹگا اگر پلٹا بیابان سے

گائی ریلوے شیش پر پہنچی تو شام کے سات نج رہے تھے پلیٹ فارم پر اترا ہب لگاہ  
ڈالی اور غور سے دیکھا تو انسانوں کا ایک جووم تھا میں نے ہر سمت دیکھا اور جلد ہی  
اندازہ ہو گیا کس بے کنار دریا میں اپنا سفینہ ڈال دیا ہے ادھر ادھر دیکھا کوئی بھی شناسا  
چڑھ نظر نہ آیا۔ پریشانی میں اضافہ ہوا۔ بالآخر لندن میں مقیم رشتہ داروں کو فون کیا کہ  
آپ کا آدمی تو یعنے نہیں آیا تو ہبہ سے یہ نوید افزا مرشدہ سنایا گیا کہ وہ شخص فرانس سے  
باہر گیا ہوا ہے ہیرانی اور پریشانی میں مزید اضافہ ہوا۔ پھر ایک سمت میں نے ان بھول  
بھلوں میں گھومنا شروع کر دیا۔ ایک آدمی سے باہر کا راستہ دریافت کیا تو اس نے فرقہ  
میں بتایا میں نے نہ تجھتے ہوئے بھی شکریہ ادا کیا تو اس نے راستہ بنانے کا معاوضہ  
طلب کیا میں ہیران بلکہ اپنے استفسار پر شرمسار ہو گیا۔ بڑی مشکل سے جان چھڑانی اور  
 مختلف راستوں، الیکٹریک سیڑیوں سے گزرتے ہوئے باہر آیا۔ یہ پیرس کا مشہور اور بڑا  
(کاڈیسیون) شیش تھا۔ یہاں پر خوش قسمتی سے چند بھارتی بوڑھی خواتین نے میری پریشانی  
کو بھانپتے ہوئے میری رہنمائی کی اور مشورہ دیا کہ بیٹا سب سے پہلے کرنی چیخ کرو۔ پہلے  
تبديل کرنے کے بعد کافی مشکلوں سے اسٹیشن کی حدود سے باہر نکلا۔ ہاتھوں میں ایک

بکس اور بیگ کا بار گرائی تھا۔ بڑی مشکل سے ایک ٹیکسی ڈھونڈنا شروع کر دی۔ میرے سامنے ٹیکسیاں آتی رہیں اور رکنے کا نام نہ لیتیں پھر کسی نے اشارے سے بتایا کہ فلاں راستوں (گورکھ دھندے) سے ہوتے ہوئے نیچے ٹیکسی ٹینڈ میں قطار کے اندر کھڑے ہو کر آپ کو ٹیکسی ملے گی۔ بہر حال ٹیکسی ٹینڈ کو دریافت نہ کر سکا اور جھنگلاتے اور خود کو کوستا ہوا اسٹیشن سے باہر آگیا۔ راستہ میں کوئی ٹیکسی نہ رکی بڑی مشکل سے ایک کلو میٹر کا راستہ طے کیا اور سٹاپ پر پہنچنے میں کامیاب ہو گیا اب جب ٹیکسی والے آتے رہے تو سب فرنج بولتے رہے۔ کافی جتن کیے اور اشاروں کتابیوں سے سمجھانے کی کوشش کی مگر وہ نہ سمجھے میں نے ایک علاقہ کا نام بتایا جہاں پاکستانی اور انڈین رہتے ہیں لیکن ان کو تلفظ سمجھ نہیں آرہا تھا۔ اہل فرانس تلفظ کا بڑا خیال رکھتے ہیں۔ جب تک آپ تمام صفات و مخارج کے ساتھ ان کے مخصوص لمحے میں نہیں کھین گے وہ نہیں سمجھیں گے وہ سمجھتے ہوئے بھی انجان بنے رہیں گے اہل فرانس انگریزی سے شدید نفرت کرتے ہیں اور جانتے ہوئے بھی کبھی بھی آپ سے انگلش میں بات نہیں کر سکتے میں نے اس کے بارے بہت کچھ سنایا اور اب مشاہدہ کر لیا۔ اگر آپ ان سے انگریزی کے علاوہ کسی بھی دوسری زبان میں بات کر سکتے تو وہ رہنمائی کیلئے تیار ہو جائے۔ بالآخر مایوس ہو کر روڈ کراس کیا تو ایک سفید ریش بزرگ پر نظر پڑی فوراً اس کی طرف لپکا۔ کہ شاید خضر راہ بن کر اس بھٹک لے ہوئے راہی کو "شان منزل" بتادے۔ قریب آکر سلام کیا اور اپنی مشکل بتائی۔ انہوں نے آگے سے بتایا کہ میں خود گم کر دہ راہ ہوں۔ ایک دو روز کیلئے امریکہ جاتے ہوئے پیرس رک گیا تھا۔ اب سمجھ نہیں آرہا کہ اپنے ہوٹل کیے پہنچوں۔

سے کیا کیا خضر نے سکندر سے      اب کے رہنماء کرے کوئی

البتہ تھاری اس قدر مدد کر سکتا ہوں کہ سامنے ایک ہندوستانی برہمن پھل فروش ہے اس سے کچھ رہنمائی حاصل کرو۔ میں اس پھل فروش کے پاس گیا تو اس نے غالباً پنجابی لمحے میں بتایا کہ تقریباً ایک کلو میٹر دور انڈر گراونڈ اسٹیشن (میٹرو) ہے وہاں تک

پیدل جاہ اور (چھتاو) علاقہ میں تینج جاؤ وہاں پر پاکستانی اور ہندوستانی ٹورسٹ علاقہ ہے سامان کو ٹھیک ہونے ہائیتے کائیتے وہاں تک پہنچا اور نیچے انڈر گراونڈ میں اتر گیا یہ اچھا ہوا کہ میں انگلینڈ کے پہلے دورے میں انڈر گراونڈ کا عادی ہو چکا تھا مگر یہاں زبان کا مسئلہ سب سے مشکل تھا۔ قدم قدم پاس کی وجہ سے پریشانی اٹھانی پڑتی ہے اور پھر یورپ میں سب سے بڑا زیر زمین ریلوے سسٹم فرانس میں ہے۔

زمین کے اندر بڑے بڑے ریلوے اسٹیشن ہیں۔ اتنے بڑے کہ پورے شر کا گمان ہوتا ہے۔ الحقر گازی میں سوار ہو گیا۔ فریخ ایک ٹورسٹ کے پاس اتنے زیادہ سامان کو حیرت سے دکھ رہے تھے کہ اس جان نا تو اس پر کس کس کا بوجہ لدا ہوا ہے مطلوبہ مقام پر پہنچا اور پھر ہوٹل کی تلاش میں پورے علاقہ کا چکر کا ٹال۔ آخر اپنی مطلوبہ جگہ تینج ہی گیا۔ یہاں چند پاکستانیوں کی دکانیں تھیں ان سے مدد طلب کی قربی ہوٹل میں جگہ ڈھونڈنے لگا بڑی مشکلات اور لگ و دو سے ہوٹل

”فرانس“ میں کمرہ ملا۔ نہایت ہی مہنگا یہ تھری شار ہوٹل تھا اور تقریباً تین سزار روپے ایک رات کے بن رہے تھے مجبوراً کمرہ لیا کیونکہ شام ہو چکی تھی اور تھاواٹ سے برا حال تھا۔ چوتھے فلور پر کمرہ تھا جاتے ہی پلنگ پر ڈھیر ہو گیا۔ کچھ دیر بعد ہوش حواس کو جمع کیا اور کھانے کی تلاش میں سرگردان ہوا یہ بھی مشکل مرحلہ تھا باہر خاصی سردی تھی اور ہلکی ہلکی یوندا باندی بھی ہو رہی تھی۔ لیکن سردی کا تریاق میں نے اوڑھ لیا تھا یہ لانگ کوٹ تھا جو آپ کو بارش اور سردی سے محفوظ رکھتا ہے۔ مغربی ممالک میں تقریباً تمام مرد وزن سب اس کا استعمال لازماً کرتے ہیں۔ اس نے یورپ میں میرا کافی ساتھ دیا۔ نیچے اترا اور گرد و نواح پر نظر دوڑائی کہ اس درویش بے گھم کا پڑاؤ کس وادی غیر ذی زرع میں ہے۔ چلتے ہوئے اختیاط ہوٹل کا کارڈ جیب میں رکھ لیا تھا (داشہ بکار آیڈ) کہیں کام آئے گا۔ جس انجانے خوف سے ڈر رہا تھا وہی ہوا آخر کار اپنی عادت کے مطابق راستے گم کر دیا بلکہ علاقہ کا بھی کچھ پتہ نہیں چل رہا۔ رات کا وقت تھا اور میں حلال کھانے کے چکر میں ادھر ادھر پھر رہا تھا۔

## ے نکل گیا ہے وہ کوسوں دیار حرمان سے

اب رات کا عالم سخت سردی، تن تمنا، نہ جان نہ پچان نہ زبان، کبھی ایک جانب کبھی دوسری جانب کہاں سے کہاں نکل گیا۔ جگہ جگہ بدمعاش لڑکے کھڑے تھے اور گھورتی نگاہوں سے ہر ایک کا تعاقب کر رہے تھے۔ پھر مجھے یہ بھی بتایا گیا تھا کہ رات کو یہ لوگ تنہا لوگوں کو بالخصوص اجنبی مسافروں کو نقصان پہنچانے میں پس وپیش نہیں کرتے۔ اور لوٹ مار بھی کر لیتے ہیں۔ یہ بھی مغربی ممالک اور امریکہ کی بڑی بد قسمتی ہے کہ نئی نسل اپنی عیاشیوں، فرشیات اور دیگر ضروریات کیلئے ٹیرے بن رہے ہیں۔ میں نے دوران سفر یورپ کے اکثر شہروں میں یہ بات نوٹ کی کہ آپ رات کو تن تمنا سفر نہیں کر سکتے کسی بھی جگہ اور کسی بھی موڑ پر آپ کا واسطہ کسی ٹیرے، بدمعاش اور نشے میں دھت لوگوں سے پڑ سکتا ہے۔ خصوصاً انگلینڈ، امریکہ اور فرانس میں تو ہر روز ہزاروں واقعات ہوتے ہیں۔ بلکہ سننے میں آیا ہے کہ امریکہ کی بعض ریاستوں میں تو پولیس باقاعدہ لوگوں کو یہ مشورہ دیتی ہے کہ رات کو سفر کے دوران اپنی جیب میں چند ڈالر ضرور رکھیں کیونکہ اگر چوروں کو کچھ نہ ملے تو غصہ میں آپ کو نقصان بھی پہنچا سکتے ہیں۔ حقیقت میں ان مذہب ممالک کے شروں کا یہ حال ہے۔ میں نے پیرس میں جتنے زیادہ چور ٹیرے فراہم کیے، بدمعاش دیکھے وہ یورپ کے کسی دوسرے شہر کے مقابلے میں بست زیادہ ہیں اور بد قسمتی سے ان میں اکثریت عربوں کی ہے۔ خصوصاً الجزائری، تیونی، مراکشی، مصری، تھوڑے بہت ایشیان اور زیادہ تر افریکن کالوں کی ہے۔ بالخصوص مراکیشیوں نے تو اہل فرانس کو ہلاکر رکھ دیا ہے۔ ان کی شرارتیں اور مکینگیوں نے پورے فرانس میں مسلمانوں کا ایکجھ انتہائی خراب کر دیا ہے۔ ہر روز نیا جھگڑا، نیا فراہم اور نئی شرارت وہاں کے اخبارات کی شہ سرخی بنتی ہے۔ ان لوگوں میں اکثریت تارکین وطن کی ہے۔ جو چوری چھپے غیر قانونی طور پر وہاں رہ رہے ہیں۔ پیرس کی مثالی نفاست، صفائی اور استظام امن و امان پر یہ غیر قانونی لوگ اثر انداز ہوتے ہیں۔ مجھے یہ تاثرات اکثر فرانس کے

باشندوں نے ہی بتائے ہیں۔ خیر جب میں کافی دور بھٹک گیا تو ایک گلی میں دو سائے رنگتے ہوئے دیکھائی دیتے۔ ڈرتے ڈرتے ان سے انگلش میں بات شروع کی میں خود بھی خوفزدہ تھا اور میرے مخاطبین کا حال بھی مجھ سے مختلف نہ تھا کہ خدا خبر یہ شخص کون ہے میں نے ان پر واضح کیا کہ میں اپنا ٹھکانہ بھول گیا ہوں اور نشان منزل نہیں مل رہا۔ پلیز میری کچھ رہنمائی فرمائیں۔ ان کو میرے حال پر رحم آگیا اور مجھے تسلی دیتے ہوئے اپنے ساتھ لیا اب میں ان کے رحم و کرم پر تھا۔ میرے یہ رہنمایا دوست سٹوڈنٹ تھے راستہ بھر میں ان کو اپنی پیرس میں پہلی رات کی "ستم ظرفی" کا حال سنا رہا تھا اور وہ مسکرا رہے تھے انہوں نے مجھ سے کہا کہ آپ خوش قسمت ہیں جو اتنی رات گئے چوروں ٹیروں سے محفوظ رہے اور کچھ نقصان نہ ہوا۔ میں نے ان کو اپنا کارڈ دکھایا۔ انہوں نے سب سے پہلے ٹیلی فون بوتحہ سے میرے ہوٹل فون کیا مثابر سے فرقی میں علاقہ اور راستہ معلوم کیا۔ پھر بتایا کہ آپ کی منزل کا سراغ مل گیا ہے اور میرے ساتھ چل پڑے۔ راستے میں انہوں نے پیرس کے بارے میں مفید معلومات فراہم کی۔ اور غیر ملکی تاریکین وطن کا رونارویا، کہ ان کے ہاتھوں آج ہمارا وطن اور ہمارا دلیں محفوظ نہیں۔ دونوں جانب سے انگریزی کی خوب خبری جاری تھی رہ میں تو انگریزی میں کمزور تھا۔ ہی لمر دوسری جانب بھی معاملہ کچھ بسترہ تھا اور تنہا مجھے خفت نہیں اٹھانا پڑ رہی تھی۔

### رکھ لی ہر خدا نے میری بے کسی کی شرم

اہل فرانس کے اس روئیے نے مجھے اس رات بہت متاثر کیا۔ انہوں نے تقریباً آدھا گھنٹہ میری رہنمائی کی۔ اپنا ذاتی فون کارڈ استعمال کیا۔ مفید مشورے دیتے اور ہوٹل کے دروازے میں چھوڑ کر چل گئے۔ رات گزر گئی۔ صبح کو اب پیرس کو "مسخر کرنے" کا ارادہ تھا۔ طبیعت میں گرانی اور وخت کا دور دور تک اثر نہیں تھا۔ پیرس کے مشور آب دھوا اور موسم نے راتوں رات انقلاب پیدا کر دیا۔ تھا۔ سب سے پہلے میں ریلوے اسٹیشن پہنچا تو بہ ملا کہ شرکے تقریبی مقامات کیلئے میڑو بھی جاتی ہے، اور بسیں بھی۔ مگر بس میں وقت زیادہ لگتا ہے میں لے

بس کو ترجیح دی، کیونکہ

اس سے شر کی سیر اچھے طریقہ سے ہوتی ہے، اور ویسے بھی مجھے زیر زمین میڑو کا اتنا شوق نہیں تھا۔ یہاں کی بسیں انتہائی خوبصورت کشادہ اور لمبی ہوتی ہیں۔ ہر علاقہ کیلئے نمبروار بسیں ہوتی ہیں۔ آپ بس کے اندر ہی ٹکٹ خرید سکتے ہیں۔ پھر اس کو خود کار مشین چیک کر کے آپ کیلئے راستہ کھول دیا جاتا ہے۔ بس میں بیٹھنے کے بعد میری منزل بلکہ ہر سیاح کی منزل پریس کا مشہور عالم اور دنیا کا عجوبہ ایفل ٹاور تھا۔ بس میں ٹورست زیادہ تھے کیونکہ سینے تھا۔ امریکن کافی تعداد میں تھے بس شر کے درمیان سے گزر رہی تھی مختلف بازاروں اور چوکوں سے گزرتی ہوئی آخر منزل مقصود پر پہنچ گئی۔ تھوڑا فاصلہ پیدل طے کیا۔ اب ہمارے سامنے دنیا کا وہ عجوبہ کھڑا تھا جس کا عمر بھر تھا اور یہ میں نظارہ کیا تھا اور بچپن سے اس کا نام سن رکھا تھا۔ ایفل ٹاور لوہے فولاد کا پہاڑ، صنعت و حرف کالازوال کارنامہ، فن انجنئرنگ کا ایک انوکھا شاہکار، اہل فرانس کا افتخار۔ آپ بیچ سے لگاہ ڈالنا شروع کریں تو نگاہیں اٹھتی ہی اٹھتی چل جاتی ہیں۔ آخری سرا آسمانوں کو چھوتا نظر آئے گا۔ لوہے فولاد کا بنا ہوا یہ ٹاور ایک عجیب کشش رکھتا ہے۔ یہ آہنی مینار ۱۸۸۹ء کی نمائش گاہ کے موقع پر بنایا گیا تھا۔ دراصل فرانس کی حکومت نے انقلاب فرانس کی یادگار تعمیر کرنے کا فیصلہ کیا تو دنیا بھر کے چیدہ چیدہ انженئروں اور معماروں سے اس یادگار کو بنانے کے نمونے طلب کئے۔ اس نار بخی عجوبہ کا خالق انجنئر الینڈسینڈر گستاف ایفل (Gustave Eiffel) ہے۔ آپ کا نمونہ سب سے زیادہ پسند کیا گیا، اور اسی کے نام پر اس منصوبہ کا آغاز ہوا۔ اس مینار کی تعمیر جنوری ۱۸۸۷ء کو ہوئی اور ۳۰ مارچ ۱۸۸۹ء کو مکمل ہوئی۔ اس کی تعمیر میں تھر لاکھ (..... سو) کلوگرام لوہا استعمال ہوا، اور اس کے جوڑے میں ڈھانی کروڑ میخون کی کثیر تعداد لگی۔ اس کو پہلی دفعہ جب رکھا گیا تو اس پر ساٹھ مزار رنگ کے ڈبل لگدے اس مینار کی بلندی ۵۹۸۵ فیٹ ہے۔ ”چار پالیں“ پر کھڑا یہ دیو قامت مخدوٹی مینار دنیا کی بلند ترین عمارات میں ایک منفرد شان رکھتا ہے اس کے

نانے پر اگرچہ بعد میں آنے والوں نے بہت اعتراضات بھی کئے کہ اس قدر خرچ کرنے کی کیا ضرورت تھی۔ لیکن اس مینار سے روزانہ کی آمد کا اگر حساب لگایا جائے تو یہ اپنے خرچ سے کئی گناہ زیادہ کما چکا ہے اور دوسری بڑی بات یہ ہے کہ اس ناول سے دنیا جہاں میں ان کی انجمنگ اور فن تعمیرات میں ان کی ثقافت کا جو چرچا اور شرت ہے پیرس کی ایک بڑی وجہ شرت یہ ناول بھی ہے دنیا کے تقریباً تمام بڑی بڑے اشتمارات پبلسٹی اور ایڈورٹائزنگ کی عکس بندی یہاں کی جاتی ہے میری موجودگی میں بھی کئی بڑی گمپنیوں کے اشتمارات کی فلم بندی ہو ری تھی۔ اور اس میں الجزاير اور مراکش کے لوگ پیش پیش تھے اس ناول کی صحیح عظمت اور قدر و منزلت اور ہمیت کا اندازہ وہ شخص کر سکتا ہے جو اس کے نیچے کھڑا اس کی بلندیوں کی طرف نظر اٹھا کر دیکھتا ہے ایک مشٹ خاکِ انسان کے ہاتھوں کس قدر عظیم عجوبے وجود میں آتے ہیں۔ کمال اور تخلیق کا شوق ہر دور کے انسان میں موجود رہا ہے اور اس میں انسان دور جدید کے سولیات کا بھی محتاج نہیں۔ حضرت نوح علیہ السلام کا عظیم بحری بڑہ ہو یا حضرت داؤد علیہ السلام کی فن زرہ سازی، ذوالقرین کا سد سکندری ہو، بابل کے معلق باغات ہوں یا قوم عاد و شود کی عظیم تعمیرات۔ قوم سبا کا شاہکار قدم ہو یا حسن بن الصباح کا قلعہ الموت، اندلسی مسلمانوں کا شاہکار قصر اشبيلیہ ہو یا عبد الرحمن الداخل کی مسجد قرطبة۔ سزاروں سال پرانے احرام مصر ہوں یا دیوار چین۔ یونان کے قدیم مندر ہوں یا چپور فتح پور سیکری کا قلعہ، دہلی کا قطب مینار ہو یا آگرہ کا تاج محل۔ الغرض ہر دور میں اس نے وہ کارہائے عظیم انجام دیئے کہ بعد میں آنے والے سوائے اظہار حیرت کے اور کچھ نہ کر سکے۔

#### ۴ عروج آدم خاکی سے انجم سے جاتے ہیں

کچھ ٹوٹا ہوا تارامہ کامل نہ بن جائے

ہر جانب سے سیاحوں کے لشکر اس لوہے کی چٹان کو سر کرنے بڑھے ٹلے آرہے تھے، جو بھی پہلی نظر سے دیکھتا و رطہ حیرت میں پڑ جائے اس کی اہمیت اور عالمگیر شرت سے

متاثر ہو کر دنیا جہاں سے سیاح صرف اسی کو دیکھنے کیلئے آتے ہیں، اکثر سیاحوں کو تو فرانس میں مساوائے اس ٹاور کے کسی اور چیز سے دلچسپی ہی نہیں ہوتی اور صرف اس مینار کی "زیارت" کو مقصد سفر بتاتے ہیں۔ دریائے سین کے کنارے دوسرے کوں کے ساتھ وسیع و عریض سرساز شاداب میدانوں میں یہ ٹاور اپنی تمام تر شکوه، بلندیوں، اور وقار و ہمکنٹ کے ساتھ خاموش فلک کے ساتھ سرگوشیوں میں مصروف ہے۔ حتم جو یادہ طبیعت نے اس ٹاور کو سر کرنے کی ٹھان لی اور افق پیمانی کے شوق میں ذوق پرواز نے پرتو لانا شروع کیئے کر دیے۔

ٹاور پر چڑھنے کی سعادت کو حاصل کرنے کے لئے لوگوں کا جم غیر لاتنوں میں موجود تھا، بلکہ باقاعدہ صرف بندی کی گئی تھی۔

کون جیتا ہے تیری زلف کے سر ہونے تک

یورپ میں سب سے اچھی روایت قطار اور انتظار کرنا، اور دوسرے لوگوں کا خیال رکھنا ہے اور یہ ان کا سب سے بڑا وصف ہے۔ بڑے بڑے آدمی بھی بغیر قطار کے کوئی شے حاصل نہیں کر سکتے چاہے انتظار کرتے پورا دن گزر جائتے۔

یہاں یہ بات ناممکن ہے کہ آپ بغیر لاتن اور باری کے کچھ حاصل کر سکیں یہ نظم و نسق اور دوسرے کا احترام ایک قابل قدر بات ہے۔ ہمارے ممالک میں اس کا تصور بھی نہیں کیا جاسکتا۔ ہم جیسے نا آشناے صبر و انتظار نے بھی یہ تھا۔ آبہ انتظار برداشت کیا۔ کئی سیاح تو مرغک بے مایہ کی طرح اس شاخ بلند تک پہنچنے کیلئے تڑپ رہے تھے اور جانے کے لئے انتظامیہ نے مراقب کے لاظاں سے تکڑ مقرر کئے تھے۔

ایک راستہ سیر ہشیوں کا تھا جو دشوار اور سخت مخت طلب تھا، یہ سیر ہیاں جو صرف پہلی منزل تک پہنچتی تھیں اور اس کا تکڑ سب سے سستا تھا، دوسرا راستہ ہم جیسے "اصل پسند" اور "آرام طبع" افراود کیلئے تھا اور یہ ایک لفٹ کا راستہ تھا۔ میں نے دوسرے راستہ کا اختیار کیا کہ کسی مقام پر عنیت کے علاوہ رخصت پر بھی عمل کبھی کبھار کر لینا چاہیے۔

نکٹ کے مختلف درجے تھے، ۳۵ فرانک، ۴۵ فرانک اور سب سے اعلیٰ اور چوٹی نک کا کرایہ<sup>۶۰</sup> فرانک تھا، اور یہ سب سے اوپر نک ا جاتا تھا۔ ثاور کی ہر منزل پر ایک چھوٹا سا خوبصورت ریسٹورانٹ بھی بنایا گیا ہے میں نے شاخ بلند کا نکٹ کے بعد ثاور کے آخری منزل پر بیٹھ گیا۔ آخری بلندی کے سارے منازل طے کرنے کے بعد ثاور کے آخری منزل پر بیٹھ گیا۔ جہاں سے پیرس کا حسین نظارہ سیاحوں کو ایک عجیب خوش کن دعوت نظارہ دے رہا تھا۔

- ہے دیکھنے کی چیز اسے بار بار دیکھ

سیاحوں کی سولت کیلئے دور بینیں فٹ تھیں اور رنگیں تصاویر پر پیرس کی تمام اہم عمارت اور دور راز علاقوں کا لفظی حال لکھا ہوا تھا، ساتھ ہی ساتھ ہر عمارت کی حیثیت اور اس کا محل و قوع بھی درج تھا۔ ہوا میں نمی اور ٹھنڈک تھا۔ اس جگہ کو ہیڑ کے ذریعے گرم کیا گیا تھا۔ اس کے بعد دس بارہ سیڑھیاں اوپر نک ا چلی گئی تھیں، یہاں پر انتمائی بلندی کے باعث سخت سردی تھی، چاروں جانب حفاظتی جنگلے تھا، کیونکہ بہت سارے لوگوں نے مادیت، لامبیست اور زندگی کی کشاکش اور خراب حالت کے باعث تنگ آکر خود کشی کیلئے اس ثاور کو استعمال کیا تھا۔

کافی دیر نک میں ثاور کے اس حصے میں گھومتا ہا، پیرس کی مسحور کن خوبصورتی اس کے وسیع و عریض اور تاریخی شہر نے نہایت ہی متاثر کیا۔ شر کے درمیان میں دریائے سین ندی کی مانند بہہ رہا تھا۔ یہاں کافی دیر ہو گئی تو بھوک سے برا حال تھا۔ پاپ کارن کا ایک پیکٹ لیا جوتھریبا پینٹھ ستر روپے کا پاپا پیرس دنیا کا منگا ترین شہر ہے۔

میں دریائے سین کے کنارے خوبصورت بیخوں پر بیٹھ گیا۔ میری آنکھوں کے سامنے فرانس کی تاریخ، انقلابات اور سینکڑوں سال پرانی تہذیب و تمدن کے اوراق کھلنے لگے۔ فرانس نے دنیا کے کئی علاقوں پر حکمرانی کی ہے۔ کئی اقوام کو اس نے بے زور شمشیر غلامی کی زنجیر میں برسوں تک جھکڑے رکھا۔ اور مدتیں یہ آزادی کا علمبردار خود کئی اقوام کی آزادی کو سلب کئے رکھا۔ آج دنیا جہاں میں انقلاب فرانس کے حاہی اور اس کی

جموریت، مساوات اور انسانی حقوق کا تحفظ اور آزادی کا پرچار کرنے والے زر امراض کے جھرکوں سے اس کے خون خوار کردار کو دیکھیں تو ان کو اس کا سیاہ چہرہ نظر آئے گا۔ اس ملک نے بھی افغانستان کی طرح کئی نوآبادیاتی کالوںیاں بنائیں طاقت اور غور کے نشے میں خود یورپیں ممالک کو بھی نہیں بخشد اور وقہ و قہ سے ان پر چڑھائی کی۔ خصوصاً عالم اسلام کے خلاف اس نے جو کچھ کیا وہ ہلاکو، چنگیز، اور تاتاریوں کے فتنے سے زیادہ ہے۔ فرانس کا اسلام دشمن کبردار۔

میں دریا سین کے کنارے اُنہی سوچوں میں ڈوبا ہوا تھا۔ اور فرانس کے مظالم گن رہا تھا میرے سامنے فرانس کا عالم اسلام کے خلاف قبل نفریں کردار، اس کی مکروہ سازشیں اور اس کے مقابل بیان مظالم پھر نہ لگدی دریا سین کی لمبی مجھے دجلہ و فرات اور نیل کی داستانیں سنائی لگیں فرانس نے جولائی ۱۹۴۸ء میں نپولین کی قیادت میں مصرا پر حملہ کیا اسکندریہ کو فتح کرنے کے بعد یہ قاہرہ بھی تباہ کیا اور اس نے مصر میں قتل و غارت، لوٹ مار کا بازار گرم کیا۔ اس کے خلاف بغاویں بھی ہوئی لیکن اس نے ہر بغاوت کو جبرا و استبداد کی ذریعہ دبایا، قاہرہ میں ۲۱ اکتوبر ۱۹۴۸ء میں بغاوت ہوئی اور اس ظالم بد بخت جرنیل نے تقریباً پانچ سارہ نہتے شریوں کو شہید کیا۔ اسی طرح فرانسیسیوں نے شام میں جو کچھ کیا ہے وہ بربریت کا ایک سیاہ داعن ہے۔ شام میں اس نے تقریباً ۲۹ بر س ملک مسلمانوں کے خون کے ساتھ ہوئی کھیلی۔ ۱۹۱۸ء میں اس نے شام پر قبضہ کیا۔ نپولین نے جافہ میں پانچ سارے قیدیوں کو باوجود صلح کے قتل کیا۔ شام کے غیور مسلمانوں نے ہمت شہاری اور بالآخر فرانس ۱۹۴۶ء میں شام سے بھاگنے پر محبور ہوا۔ فرانس کے

مظالم کی داستان طویل ہے۔ اس نے الجزائر پر بھی کافی عرصہ قبضہ کیا۔ اور ساروں مسلمانوں کو اس نے قتل کیا۔ الجزائر کے عوام نے احمد بن بیلا اور فتح عباس کی قیادت میں تحریک آزادی چلائی۔ ۱۹۷۲ء میں فرانسیسی استبداد سے آزادی حاصل کی۔ فرانس نے ترکوں اور عربوں میں تفرقہ ڈالا۔ اور عربوں کو سلطنت عثمانی کے خلاف بغاوت کرنے پر اکسیا۔ اور مسلمانوں کی عظیم خلافت کو بالآخر ناماک سازشوں کے ذریعہ ختم کر دیا۔ (جاری ہے)